
ГАЗЕТА ДЭМАКРАТЫЧНЫХ ПЛЫНЯЎ ПРЫДЗВІНСКА- ПРЫДНЯПРОЎСКАГА КРАЮ 


Фота А. ЛАКОТКІ. 


з 


уцаў 


прэм'ера 


з» 


У коласа 


Корпус добры, толькі... 


10 снежня афіцыйна ад- 
крыўся новы корпус аблас- 
ной дзіцячай бальніцы. У 
ім хірургічнае, артапеда- 
траўматалагічнае, алерга- 
лагічнае й інш, аддзяленні, 
якія агулам маюць 155 лож- 
каў. 

«Некалькі тыдняў працы 
на новых плошчах паказалі, 
--сказаў нашаму карэспан- 
дэнту галоўны лекар баль- 








Удзельнікі гомельскай кан- 
сультатыўнай рады «Грама- 
дзянскае дзеянне» прынялі су- 
месную заяву, у якой адзна- 
чаецца, что наша дзяржава 
апынулася на мяжы нацыяналь- 
най катастрофы. 

Крах у эканоміцы не з'явіўся 
нечакана, а стаў заканамерным 
вынікам безадказнай  паліты- 
кі Вярхоўнага Савета і ўрада 
Беларусі. Ратыфікацыя дагаво- 
раў З Расіяй аб эканамічным саю- 
зе і аб'яднанні грашовых сістэм 
не палепшыць эканамічную сі- 
туацыю ў краіне. Гомельскія дэ- 
















У мясцовых філіях 


Шляхі 
і прыярытэты 


Напрыканцы мінулага ме- 


сяца ў Гомелі прайшла аб- 
ласная канферэнцыя Аб'яд- 
нанай дэмакратычнай партыі, 
якая прыняла заяву аб прыя- 
рытэтах у палітыцы дэмакра- 


тычных сілаў, 
рабочага ды 


незалежных 






Каб унікнуць катастрофы 


прафсаюзнага 
руху. На думку сяброў АДПБ, 


ніцы 1. Какушкін,--йто 
корпус добры. Аднак у ім 
не хапае абсталявання. 
Нам бы хацелася мець даво- 
лі якаснай сучаснай апара- 
туры». 

На ўрачыстасці адкрыцця 
прысутнічалі кіраўніцтва 
аховы здароўя краіны, прад- 
стаўнікі мясцовых уладаў, 
будаўнікі. 

Апесь НЯСМЕЛЫ. 





макраты справядліва адзнача- 
юць, што Расія не будзе зай- 
мацца філантропіяй на карысць 
Беларусі. За ўсё трэба будзе 
плаціць у цвёрдай валюце і 
суверэнітэтам. Гэта ўжо зразу- 
мелі кіраўнікі іншых краін СНД. 
Аўтары  заявы- прадстаўнікі 
АДПБ, БСП, БСДГ, Руху дэмрэ- 
формаў, Партыі народнай згоды, 
Сацыяльна-экалагічнага «саю- 
за, клуба выбаршчыкаў--заклі- 
калі гамяльчан патрабаваць ад- 
стаўкі ўрада Кебіча і правядзен- 
ня новых дэмакратычных выба- 
раў ва ўсе органы ўлады. " 


адной з найважнейшых зада- 
чаў беларускіх дэмакратаў 
павінна стаць на цяперашнім 
этапе прыняцце парламен- 
там новага выбарчага закона, 
які грунтуецца на мажыры- 
тарна-прапарцыянальнай 
(па акругах ды партыйных спі- 
сах) сістэме. Не меншую 
вагу гомельскія лібералы на- 
даюць станаўленню шмат- 
партыйнасці, дэманапаліза- 
цыі сродкаў масавай інфар- 











7 «Здурнелы Журдэн» Міхаіла 
Булгакава. Мальерыяна ў дзвюх 


дзеях. Мы ўжо прызвычаіліся 
да таго, што гэтая п'еса трак- 
туецца на сцэне як камедыя 
палажэнняў. Звычайна гэта 
яскравы тэатральны спектакль 
у стылістыцы мальераўскіх 
камедый з сацыяльным сэнсам. 
А вось стваральнікі спектакля 
на віцебскай сцэне звяртаюць 
асаблівую ўвагу на тое, што 
аўтар п'есы--Булгакаў. 
Пастаноўшчыкі вырашылі 
паразмаўляць з гледачом без 
хітрыкаў: жорстка ды востра. 


Ват такі нарадзіўся ў коласаў- 
скім тэатры свой падыход да 
вядомай п'есы. Вось адкуль 
больш адкрыты, больш шчыры 
ход у распрацоўцы сцэнаў. 

Гэта палітычны памфлет, але 
без павучанняў і натацый.. Рэ- 
жысёр Юры Лізянгевіч прапа- 
нуе форму палітычнай пародыі. 
Гэтую задуму ўдала ажыццяў- 
ляе кампазітар Уладзімір Кан- 
друсевіч. Смех да слёз і смех 
праз слёзы--непадзельныя тут. 
Пастаноўшчыкі «спадзяюцца, 
што высмеяўшы, прасцей раз- 
вітацца са сваім страхам, выха- 
ваным дзесяцігоддзямі ў свя- 
домасці чалавека. У гэтым ства- 
ральнікам дапамагаюць талент 
ды прадбачлівасць Мальера і 
Булгакава. 

Ролю Журдэна іграе арт. 
Рыгор Шацько, а ягоную каха- 
мую жонку--нар. арт. Беларусі 
Георгій Дубаў. У новым спек- 
таклі занятыя акцёры розных 
пакаленняў, ўсе яны. ствараюць 
незабыўныя вобразы булгакаў- 
ска-мальераўскіх герояў. Кас- 
цюмы! й сцэнаграфію прапана- 
валі Юры ды Святлана Мака- 
ранкі, балетмайстар Леанід 
Кляцко дапамог скласці -плас- 
тычных: малюнак «Здурнелага 
Журдэна». 

У пятніцу, 17 снежня, першы 
паказ спектакля. 


С. ДАШКЕВІЧ. 


САМЫ ЗАЦІКАЎЛЕНЫ 


На мінулым тыдні 
ў Віцебскай вобласці 
пабывалі з інспекцый- 
най паездкай міністр 
аховы здароўя Васіль 
Казак і ягоны першы 
намеснік Мікалай Сце- 
паненка. У суботу яны 
сустрэліся з мясцовы- 
мі журналістамі. 


Міністр намаляваў даволі 
сумную, але ўжо вядомую з ня- 
даўняй прэс-канферэнцыі 
для цэнтральных газет, карці- 
ну. Эканамічны спад, экалагіч- 
ныя праблемы, нявырашанасць 
многіх палітычных пытанняў 
непасрэдна адбіваюцца на ста- 
не здароўя беларусаў. За пер- 
шыя дзесяць месяцаў года смя- 
ротнасць (12,3 чал. на 1000 
жыхароў) перавысіла ўзровень 
нараджальнасці (11,3 на тыся- 
чу). Час ад часу масава ўспых- 
ваюць інфекцыйныя захворван- 


ні. Людзі перажываюць нерво-: 


ва-псіхічную дэзадаптацыю, а 
грамадства ў цэлым--калек- 
тыўны стрэс. 

Медыцына трапіла не ў леп- 
шы для сябе перыяд. Доля срод- 


мацыі, замацаванню інсты- 
тута падтрымкі грамадска- 
палітычных аб'яднанняў. 
Свае шляхі выхаду са скла- 
данай палітыка-эканамічнай 
сітуацыі, у якую трапіла краі- 
на, канферэнцыя выклала ў 
рэзалюцыі, паводле якой 
трэба неадкладна стварыць 
пераходны ўрад, абраць 
на аснове дэмакратычнага 
выбарчага закона новы Вяр- 
хоўны Савет і Прэзідэнта, 






“рэгіянальнай 


каў, выдзяляемых на ахову 
здароўя з нацыянальнага дахо- 
ду, істотна. скарацілася. Вечны 


для нашых хворых дэфіцыт 
лекаў стаў больш адчуваль- 
ным: сваіх прэпаратаў выраб- 


ляем мізэр, а імпарт значна 
паменшыўся. Грошай на куплю 
лякарстваў за мяжой няма... “ 

І ўсё ж Васіль Казак ацаніў 
сітуацыю так: аб'ём ды якасць 
меддапамогі не (1) пагоршыліся. 
А ахова здароўя нават стала ле- 
пей. Знізілася дзіцячая смярот- 
насць, палепшылася матэ- 
рыяльная база. 

Спадар міністр бачыць выйс- 
це са складанага становішча 
медыцыны ў новым гаспадар- 
чым механізме, у сучасных 
тэхналогіях, развіцці нацыя- 
нальнай фармацэўтычнай  на- 
вукі, стварэнні прамысловасці 
па вырабу лякарстваў, медаб- 
сталявання ды інструментаў. 

На думку В. Казака, рублёвая 
зона здольна дапамагчы выра- 
таваць беларускіх урачоў ад не- 
дахопу лекаў. «Я як ніхто за- 
цікаўлены ў стварэнні “экана- 
мічнага саюза»,--заявіў мі- 
ністр. 

Н. ПРЫСУТНЫ. 

Канстытуцыйную 
прыняцця 


склікаць 

Асамблею для 

Асноўнага закона. 
Ю. Т. 


Варты даверу 


На  справаздачна-выбар- 
ным сходзе Берасцейскай 
арганізацы! 
АДПБ яе старшынёй зноўку 
выбраны Генадзь Самойлен- 


ка. Б.К. 





Кошт 15 руб. шая 


У ВЫПУСКУ: 
4. Крыху 
пра беларускую 
геапалітыку 


“Ф. Законы 
перадвыбарнай 
барацьбы 


“Ф Бясплатныя аб'явы 





Збіраюцца 
паціху 


Клуб выбаршчыкаў «За дэ- 


макратычныя выбары» працяг- 


вае збор ахвяраванняў на пера- 
рэгістрацыю. Сябрамі уй пры- 
хільнікамі гэтай грамадска-па- 
літычнай арганізацыі сабрана 
звыш 54 тысяч «зайчыкаў». 

К. СТУСЬ. , 


Толькі ўсё 
дарэмна 


Агульнавядома, які цяперака 
крызіс у энергетычнай прамысло- 
васці. Не хапае мазуту, недахоп 
электраэнергіі. Многія прадпры- 
емствы з-за гэтага не могуць, як 
належыць, працаваць, выпускаць 
прадукцыю, так неабходную для 
спажыўца. , 

Многія. Але не ўсе. Напрыклад, 
вытворчае аб'яднанне «Даламіт», 
якім кіруе былы першы абкама 
КПБ Уладзімір Грыгор'еў. 

24 лістапада адзін з намеснікаў 
старшыні аблвыканкама Мікалай 
Пашэнька паслаў дырэктару  “Ві- 
цебскіх электрычных сетак  тэле- 
граму: «У сувязі з неаплатай за 
электраэнергію, што спажываец- 
ца ВА «Даламіт», з 24.11.93 г. увесці 
абмежаванне магутнасці на 5096». 


А што на самой справе? Аб'яд- 
нанне працягвае пускаць пыл на ўсю 
моц. Праўда, «Энерганагляд» спра- 
баваў абмежаваць выкарыстанне 
«Даламітам» электрычнасці. Але 
малаэфектыўна. 

Калі запасы мазуту пачалі заканч- 
вацца, генеральны дырэктар «Ві- 
цебскэнерга» Міхаіл Самадзееў 
асабіста наведаў ВА і пазычыў яму 
20 цыстэрнаў паліва з запасаў Ві- 
цебскай ЦЭЦ. ! гэта незважаючы на. 
тое, што «Даламіт» павінен энерге- 
тыкам больш мільярда! 

Чаму так адбываецца? Ды, пэўна, 
таму, што былая партыйна-наменк- 
латурная брація, нягледзячы ні на 
што, імкнецца любым чынам утры- 
маць на плаву (хоць бы і кідаючы 
саломінку, хаця б і цягнучы за «ву- 
шы») сваіх былых кіраўнікоў і пап- 
лечнікаў. Неўзабаве ж выбары! 
Глядзіце, выбаршчыкі, іншыя заво- 
ды спыняюцца, а «Даламіт» У. Гры- 
гор'ева працуе... 

Толькі марныя высілкі, дарэмныя 
эканамічныя страты ад такой пад- 
трымкі. Народ даўно зразумеў 
«хто ёсць ху». 

Ігнат ВАСІЛЕЎСКІ. 


Падгол: 





Тысячу гадоў назад на перакрыжа- 
ванні воднага шляху з варагаў у грэкі 
нашы продкі стварылі першы правоб- 
раз будучай беларускай дзяржавы, 
які атрымаў назву «Полацкая зямля». 
У часы Усяслава Чарадзея Полацкае 
княства замацавала за сабою выхад у 
Балтыйскае мора, а з ХІІІ ст. разам з 
Віцебскім і Смаленскім княствамі 
навязала цесныя гандлёвыя сувязі са 
знакамітым Ганзейскім саюзам. Ад- 
начасова Турава-Пінскае княства было 
пасрэднікам у гандлі палачан з краі- 
намі Прычарнамор'я, Блізкага Усхо- 
ду. 

У другой палове ХІІ ст. нашы прод- 
кі ствараюць чарговае дзяржаўнае 
ўтварэнне  Навагародскую  (Нава- 
грудскую) зямлю і запрашаюць на 


трон новай дзяржавы--ВКЛ--князя: 


Міндоўга. 

У канцы ХІЎ--пачатку ХУ ст. Вя- 
лікае Княства Літоўскае, Жамойцкае і 
Рускае ўпершыню аб'ядноўвае ўсе 
этнаграфічныя беларускія землі і па- 
шырае сваю прастору ад Балтыкі да 
Чорнага мора. 

Аб'яднаўшыся з палякамі ў ХХІ ст. 
у федэратыўную дзяржаву Рэч Пас- 


палітую беларусы цалкам уваходзяць 
у зону культурнага арэалу заходнееў- 
рапейскай цывілізацыі і з'яўляюцца 
ўсходняй часткай заходнееўрапейска- 
га свету да канца ХУ!ІІ в. 

Аднак пасля драпежніцкіх падзелаў 
“Рэчы Паспалітай беларусы паступова 
губляюць сваю гістарычную назву 
«ліцьвіны», альбо «Літва» і надоўга 
знікаюць з гістарычнай карты Еўропы. 

Толькі падзеі 25 сакавіка 1918 вяс- 
новай маланкай высвецілі перад чала- 





вецтвам змучанае расейскім прыгнё- 
там аблічча тагачаснага беларускага 
грамадства, якое разам з іншымі 
прыгнечанымі народамі Цэнтральнай, 
Усходняй і Паўднёвай Еўропы паста- 
віла рубам пытанне аб сваёй дзяржаў- 
насці. Дзякуючы БНР, у рамках СССР 
беларусы атрымалі статус саюзнай 
рэспублікі і такім чынам пазбеглі 
канчатковай русіфікацыі і асіміляцыі. 
(Дастаткова толькі ўспомніць лёс 
беларусаў Смаленшчыны і Браншчы- 
ны, якія засталіся па-за межамі 
БССР! ). - 

Зараз, калі на новых геаграфічных 
картах Еўропы, амаль у самым яе 
цэнтры з'явілася Рэспубліка Беларусь, 
наш народ зноў пераўтвараецца з аб'- 
екта еўрапейскай геапалітыкі ў яе 
суб'екта. І ад таго, якую геапалітыку 
будзе праводзіць наша дзяржава, 
залежыць лёс і дабрабыт беларуска- 
га народа, яго суверэнітэт і незалеж- 
насць. 

Зараз Беларусь знаходзіцца на мя- 
жы сутыкнення эканамічных, палітыч- 
ных і ваенных інтарэсаў Расіі і заходне- 
еўрапейскіх дзяржаў блока НАТА, а 
таксама Польшчы. Доўгі час мы былі 
мастом з Усходу на Захад і праз нашу 
тэрыторыю адна за другою каціліся 
войны і рэвалюцыі. Сёння, зыходзячы 
з пераваг палітыкі нейтральнай дзяр- 
жавы, мы павінны выступіць у ролі 
пасрэдніка ў адносінах Захад-Усход і 
такім чынам змяніць вектар накірунку 
геапалітычных сілаў, стаць зноў куль- 
турнай, эканамічнай і гандлёвай пля- 
цоўкай для заходнееўрапейскіх тэн- 
дэнцый стварэння аб'яднанай Еўропы 
ад Біскайскага заліва да Урала і Сібі- 


ры. Таму Беларусі вельмі важна паз- 
бягаць уваходжання ў розныя ваен- 
на-палітычныя блокі і саюзы. 

Лепей за ўсё ў сферы ажыццяў- 
лення знешнепалітычнай дзейнасці 
нашай дзяржавы трымацца 
двухбаковых міждзяржаўных адносін. 
На восі Захад--Усход мы павінны 
мець асобыя стасункі з Францыяй, 


Германіяй, Польшчай і Расіяй. Сярод. 


трох вышэйзгаданых заходніх кра- 
ін для нас вельмі важна мець грунтоў- 
ныя эканамічныя адносіны з Германі- 
яй, дзяржавай, якая вылучаецца знач- 
нымі перспектывамі эканамічнага рос- 
ту і мае ўстойлівую грашовую адзінку. 


У адносінах да Расіі трэба ўлічваць 
яе зацікаўленасць мець на сваіх за- 
ходніх межах дружалюбную славян- 
скую дзяржаву, праз тэрыторыю якой 
праходзяць найбольш кароткія шля- 
хі да рынкаў Цэнтральнай і Заход- 
няй Еўропы. Галоўная мэта нашага 
супрацоўніцтва з гэтай вялікай дзяр- 
жавай--максімальнае аслабленне эка- 
намічнай (г. зн. сыравіннай і энерге- 
тычнай) і палітычнай залежнасці ад яе: 


Для выхаду ў Балтыйскае і Чор- 
нае мора патрэбны асобныя адно- 
сіны з Латвіяй і Украінай. Менавіта 
праз тэрыторыю гэтых краін можна 


правесці Балтыйска-Чарнаморскі 
нафтавы калектар і пазбавіцца ад 
манаполіі Расіі на нашым энерге- 


тычным рынку. У адносінах з Лету- 
вай і Польшчай трэба абапірацца на 
беларускую дыяспару ў гэтых краі- 
нах і зрабіць усё магчымае, каб бе- 
асяродкі на 
былі 


ларускія 
Беласточчыне і 


культурныя 
Віленшчыне 


БЕЛАРУСЬ ПАВІННА МЕЦЬ СВАЮ ГРАПАЛІТЫКУ 


даступныя нашай 
дзяржавы. 

Для выхаду Беларусі на Поўдзень 
Еўропы трэба мець добрыя стасункі 
з Чэхіяй, Славакіяй, Аўстрыяй і Бал- 
гарыяй. Сярод гэтых краін найболь- 
шую цікавасць уяўляе Славакія, 
якая мае вельмі падобны да беларус- 
кага гістарычны лёс і амаль адноль- 
кавую з намі палітычную менталь- 
насць. 

ЗША--гаспадарства, ад 
якога залежаць пазіцыі шмат якіх 
дзяржаў у свеце. Улічваючы заці- 
каўленасць гэтай краіны ў стварэнні 
нейтральнай і бяз'ядзернай зоны 
паміж Усходам і Захадам, Беларусь 
можа разлічваць на добрыя стасункі 
з гэтай звышдзяржавай і тым самым 
пашыраць свой уплыў у свеце. 

Сярод неабходных для нас кан- 
тактаў з краінамі Азіі, Афрыкі і 
Лацінскай Амерыкі відавочна важ- 
насць больш шырокага развіцця ад- 
носін з Ізраілем (дзе жыве шмат 


для грамадзян 


ўплыву 


нашых былых суайчыннікаў), Кіта- 
ем, Паўднёвай Карэяй, Індыяй і 
Японіяй. Асобныя дачыненні трэба 


ўсталяваць з нафта- і газаздабываю- 
чымі краінамі блізкага Усходу, Ру- 
мыніяй, Нарвегіяй, Алжырам, 
Туркменіяй і Азербайджанам. 

Такім чынам правільная распра- 
цоўка стратэгіі і тактыкі Беларусі 
ў геапалітычнай сферы міжнарод- 
най дзейнасці можа прывесці наш 
народ да росквіту “і эканамічнага 
дабрабыту. 


Алег ТРУСАЎ, 
Беларусі, 


народны дэпутат 
старшыня ЦР БСДГ. 





САЦЫЯЛЬНАЯ ТЭХНАЛОГІЯ 


ПЕРАДВЫБАРНАЙ БАРАЦЬБЫ н 


Дапаможнік У. Падгола 


па барацьбе з «саўковым» камунізмам 


Наша газета заснавана гарадскім клубам выбаршчыкаў «За 
дэмакратычныя выбары». І клуб, і газета маюць на мэце падрых- 


Увесь гэты час я зай- 





маўся вывучэннем законаў дэміфа- 
лагізацыі свядомасці, распрацоў- 
кай тэхналогіяў перадвыбарнай 
барацьбы, стварэння іміджу. І 
ўсё, што адкрываў, непасрэдча пра- 
вяраў на практыцы ў розных га- 
радах Беларусі (сацыяльных па- 
лігонах). 

А. Букачоў: Што значыць «ства- 
рыць імідж»! 

Падгол: Стварэнне іміджа скла- 
даецца з 2-х частак, з 2-х накі- 
рункаў працы: 1. Інтэнсіўнае, 
мэтанакіраванне развіццё лепшых 
якасцяў чалавека, асабліва тых, 
што маюць грамадскае значэнне. 
Напрыклад асоба, якую хвалююць 
інтарэсы калектыва больш, чым 
свае ўласныя, пры адпаведнай 
падрыхтоўцы распаўсюджвае сваю 
дзейнасць за межы свайго калек- 
тыва на раён, горад, краіну. 2,Са- 
цыяльнае  «засвечванне»---асвят- 
ленне дзейнасці чалавека ў срод- 
ках масавай інфармацыі. Яно мо- 


жа існаваць у двух асноўных 
відах: прамое, калі сам канды- 
дат ці група падтрымкі стварае 


імідж, і адваротнае, калі імідж ча- 
лавеку ствараюць яго праціўнікі. 

А. Букачоў: Што ж Вы адкрылі 
за час сваёй навукова-даследчыц- 
кай працы! 

Падгол: Некалькі 
працаваў колькі сацыяльных тэх- 
налогіяў, у асноўным звязаных 
з перадвыбарнай барацьбой, ства- 
рыў шэраг мадэляў перадвыбар- 
най барацьбы, напрыклад: «Тэр- 
мінатар», «Ахвяра», «Прэзідэнт», 
«Рэдактар», «Бізнесмен».  Тэхна- 
логію вядзення перадвыбарнай 
барацьбы па гэтых мадэлях мы 
падрабязна разгледзім . крыху 
пазней. 

А. Букачоў: 


законаў. Рас- 


Наколькі вядома, 


таваць наша грамадства да свядомых, сапраўды дэмакратыч- 
ных выбараў. Адна з задач--дапамагчы сумленным людзям, 
не звязаным ні з якімі кланамі, палітычнымі партыямі, уладавы- 
мі структурамі, зрабіць свой выбар, і, магчыма, прыняць удзел 
у выбарах у якасці кандыдатаў у дэпутаты. 
Менавіта аб гэтым наша сённяшняя гутарка. Некалькі слоў 
аб суразмоўцы. Колькі гадоў назад кандыдата філасофскіх на- 
вук Уладзіміра Міхайлавіча Падгола амаль кожны тыдзень 
можна было бачыць на экране тэлевізара, чуць па радыё. Яго 
артыкулы з'яўляліся ў большасці рэспубліканскіх газет, а так- 
сама ў «Комсомольской правде». Асабліва запомніліся першыя 


ў гісторыі СССр тэледэбаты 


кандыдатаў у дэпутаты Вярхоў- 


нага Савета, арганізаваныя ім у 1989 годзе і паказаныя па пер- 
шай праграме ЦТ. І раптам ён знік. На працягу апошніх гадоў 
не было чутно ніякіх яго выступленняў. Што здарылася! 


З гэтым і іншымі пытаннямі да Уладзіміра Міхайлавіча звяр- 


таецца наш карэспандэнт А. Букачоў. 


Вы маеце пэўную палітычную па- 
зіцыю. Чаму Вы рашылі раскрыць 
сваю прафесійную кухню, бо Ва- 
шымі метадамі могуць карыстац- 
ца палітычныя праціўнікі! 

Падгол: Больш таго, гэтыя са- 
крэты маюць грашовую каштоў- 
насць, бо іх можна прадаць як 
«ноу-хау». Але ў жыцці кожнага 
наступае такі момант, калі трэба 
выбіраць: ці ўласны дабрабыт, 
ці лёс свайго народа. Я свой выбар 


зрабіў. І перш за ўсё раскрываю 
свае сакрэты людзям сумленным, 
чыстым, шчырым, якія любяць 


сваю Радзіму, шматпакутную Бе- 
ларусь, і якім не хапае толькі ад- 
наго---ведаў р сродкаў, метадаў, 
тэхналогіяў палітычнай барацьбы. 
Ідэалагічныя апаненты не змогуць 
эфектыўна выкарыстаць мае 
таямніцы. І вось чаму. Паводле 
галоўнага закона перадвыбарнай 
барацьбы, адна з функцый гэтага 
змагання--ачышчальная. Калі 


нейкі несумленны чалавек пачне 
выкарыстоўваць мае сакрэты, 
няхай ён камуніст або дэмакрат, 
ён непазбежна будзе адсеяны пад- 
час перадвыбарнай барацьбы. Да- 
рэчы, "яшчэ старажытнагрэчаскі 
філосаф Геракліт сцвярджаў, што 
барацьба--бацька ўсяго і ўсяму 
цар. Адным яна наканавала ба- 
быць багамі, а другім--людзьмі, 
адным--вольнымі, іншым--ня- 
вольнікамі. Справядлівасць нарад- 
жаецца ў змаганні па неабходнас- 
ці. Барацьба--усеагульная. 

А. Букачоў: Значыць, Вашы 
методыкі могуць быць небяспеч- 
нымі для несумленных людзей, 
якія спрабуюць прарвацца да 
ўлады або захаваць яе ў сваіх 
руках! 

Падгол: Так. Вось чаму забаро- 
на рэферэндуму нанесла вялікую 
шкоду нашаму грамадству, па- 
збавіўшы яго магчымасці ачысціц- 
ца, за кошт новых выбараў знай- 


“сці 5 новых 


таленавітых людзей. 

Была альтэрнатыва: ці рэферэн- 
дум--перадвыбарная  барацьба-- 
выбары, падчас чаго «страляла б» 
палітычная «зброя» і гінулі б ду- 
тыя іміджы, а карупцыянеры 
рабіліся б палітычнымі трупамі, 
тым самым ачышчаючы грамад- 
ства і ўладу,ці . тое, што маем сён- 
ня, калі карупцыя раз'ела гра- 
мадства--уладу і сапраўдную 
зброю, якая забівае людзей. 
Дарэчы, несумленныя людзі 
карыстаюцца несумленнымі! 
метадамі перадвыбарнай 
барацьбы і, спадзяюся, у нашай 
гаворцы мы прааналізуем гэтыя 
методыкі. 

А. Букачоў: Дык з чаго ж пачы- 
наць перадвыбарную барацьбу! 

Падгол: Пачынаць трэба перш- 
наперш з асэнсавання самога фено- 
мена перадвыбарнай барацьбы. 
З усведамлення сутнасці і функ- 
цый барацьбы. Бо для многіх ба- 
рацьба азначае толькі адно: атры- 
манне дэпутацкага мандата, ула- 
ды. Мае шматлікія назіранні за 
палітычнымі працэсамі, іх аналіз 
прывялі мяне да распрацоўкі і кан- 





стытуіравання функцыянальнага 
закона перадвыбарнай барацьбы. 
Функцыянальны закон перадвы- 
барнай барацьбы адлюстроўвае 
істотныя суадносіны паміж працэ- 
сам палітычнай барацьбы і ста- 
нам грамадства, яго асоб. Асноў- 
ныя функцыі гэтага закона: 


1.“ ачышчальная (грамадства 
ачышчаецца як з маральнага, так 
і крымінальнага боку); 

2“ адукацыйная (грамадства на- 
бывае палітычную адукацыю: 
веды, сродкі, метады); 

З “канструктыўная (ствараюцца 
элементы сацыяльна-палітычнай 
прасторы: узнікшы ў Віцебску 
гарадскі клуб выбаршчыкаў «За 
дэмакратычныя выбары» і газета 
аб'ядналі аднадумцаў, дазволілі ім 
выказваць свае погляды ! дзейні- 
чаць у адпаведнасці з гэтымі по- 
глядамі. А пасля на гэтай базе 
ўзніклі мясцовыя аддзяленні пар- 
тый. Гэта мясцовы прыклад. А ў 
маштабе дзяржавы прыкладам мо- 
жа быць утвораны ў свой час блок 
дэмакратычных сіл «Рэферэндум» 


(Працяг на 3-й стар.]. 


Ме 39 67), 145--21 снежня 1993 г. 


(Працяг. Пачатак на 2-й стар.). 
або нядаўна створаны некалькімі 
дэмпартыямі блок «Вясна-94»); 

4. ініцыіруючая (грамадства 
прачынаецца ад палітычнай спяч- 
кі, функцыя будзільніка). 

А. Букачоў: 
гэтай філасофіі, ад гэтага закона! 

Падгол: Зараз шмат хто спра- 
чаецца наконт таго, ці ёсць сэнс 
удзельнічаць у перадвыбарнай ба- 
рацьбе, калі «саўковы» таталітарны 
рэжым мае ў сваім распараджэн- 


ні асноўныя, электронныя, сродкі 
масавай інфармацыі. Сцвярд- 
жаюць, калі перамагчы, немагчы- 


ма, то няма і сэнсу змагацца. Калі 
ж вы глыбока асэнсуеце функцыя- 
нальны: закон, то пабачыце, што 
ў любым выпадку барацьба мае 
грамадскі сэнс і каштоўнасць. 
Нават калі не атрымаеш мандат, 
ўсёроўна“ паспрыяеш развіццю 
свайго грамадства, сваёй Радзімы. 

А. Букачоў: Ну што ж, гэта да- 
волі пераканаўча. І нават у мяне, 
спакойнага і памяркоўнага чала- 
века, у якога няма імкнення да 
ўлады, узнікла жаданне ўступіць у 
палітычную барацьбу, хоць я і не 
належу ні "да якіх партый і ру- 
хаў. 

Але што рабіць далей! 

Падгол: Асэнсаваць яшчэ адзін 


І якая карысць ад. 


закон перадвыбарнай барацьбы. 


ПЕРШЫ ЗАКОН ПЕРАМОГІ: 
атрымаць перамогу ў перадвы- 
барнай барацьбе зможа той, хто 
выйграе барацьбу яшчэ да яе афі- 
цыйнага пачатку. 

А. Букачоў: Як можна перамаг- 
чы ў тым, чаго няма--калі перад- 
выбарная кампанія яшчэ не пача- 
лася і нават не аб'яўлена! 

Падгол: Вось на гэтую недасвед- 
чанасць, наіўнасць простых лю- 
дзей разлічвае партыя ўлады. 
Барацьба ідзе пастаянна і вельмі 
інтэнсіўна. Ідзе з пераменным 
поспехам. Але, як правіла, ідзе 
даволі прымітыўна. Асабіста я 
ўжод два гады мэтанакіравана 
вяду да выбараў некалькіх груп 
кандыдатаў у розных гарадах 
Беларусі. Больш таго, пачынаючы 
з 1989-га я бесперапынна выводжу 
сваіх падапечных у дэпутаты 
Саветаў усіх узроўняў. У тых га- 
радах, дзе вядуць перадвыбарную 
барацьбу мае падапечныя, удало- 
ся разбурыць карупцыйныя сувя- 
зі І вярнуць народу «прыхватыза- 
ваную» маёмасць на мільярды руб- 
лёў. Там карупцыянеры ў паніцы. 

А. Букачоў: На якой падставе 
Вы сцвярджаеце, што выйграваць 
перадвыбарную барацьбу трэба 
да яе афіцыйнага пачатку! 


Падгол: На падставе вопыту пер- 
шых выбараў у 1989 годзе, досведу 
наступных выбараў (да выбараў), 


на падставе аналізу тэндэнцыяў 
узмацнення інфармацыйнага  та- 
талітарызму ў Беларусі. Дапамаг- 


ло тэарэтычнае абагульненне ра- 
сійскага вопыту. 

Першым кандыдатам, які па- 
гадзіўся выкарыстоўваць мае рас- 
працоўкі, быў доктар філасоф- 
скіх навук, прафесар М. Слямнёў. 
Як зараз разумею, ён валодаў і ва- 
лодае незвычайнымі ўласцівасцямі 
характару: вельмі высокі інтэлек- 
туальны ўзровень, энцыклапедыч- 
ныя веды, рашучасць, здольнасць 
да рызыкі і самаахвяравання, 
тонкі гумар. Я нездарма пераліч- 
ваю гэтыя рысы, бо іх павінен 
мець кожны кандыдат. Але галоў- 


нае, што вырашыла тады нашы 
лёсы--яго інтуіцыя. Ён, вядомы 
прафесар, у той момант паверыў 


мне і даверыўся. Першы раз мы 
ўступілі ў барацьбу за мандат на- 
роднага дэпутата СССР. Тады 
М. Слямнёва ведаў толькі 195 вы- 
баршчыкаў. Але праз некалькі ме- 
сяцаў перадвыбарнай барацьбы 
нечакана для ўсіх ён набраў каля 
5095 галасоў, сапернік--каля 3796. 
Абодва не прайшлі. Наступны 
этап--вылучэнне на акружным 


Прэмія за лепшую прапанову па аднаўленню 
Саюза чакае свайго гаспадара 


Не так яшчэ даўно ў бы- 
лым СССР праводзіўся адзі- 
ны палітдзень. Партыйныя 
кіраўнікі ўсіх рангаў у гэты 
дзень «хадзілі ў народ»-- 
на прадпрыемствы, у калга- 
сы і розныя арганізацыі, за- 
прашаючы з сабой прад- 
стаўнікоў выканаўчых ула- 
даў. Тыя былі 
на выпадак, калі нешта зда- 
рыцца незапланаванае: 
выстаўляліся як «хлопчыкі 
для біцця», каб не дай бог не 
ўзнікла сумненне ў людзей 
у хібах палітычнай сістэмы 
на чале з КПСС, якая ўсё ве- 
дала і бачыла. 

Назва «КПСС» знікла, але 


сістэма і кіраўнікі засталі- 
ся. Многія з іх пераселі ў 
крэслы выканаўчых струк- 
тураў. 


Сёння ўжо звальваць свае 
памылкі і няўменне кіра- 
ваць няма на каго. Валяць 
на дэмакратаў, які праніклі 
ў шчыльныя рады былых 
«таварышаў» і ўсё разбуры- 
лі. 

Уладу, вядома, хочацца 
захаваць. Вось і пайшлі, як 
раней, «былыя» ў «народ», 
каб той не забыўся, што 
ёсць у яго хоць нейкая, ды 
ўлада. На заводзе «Мегом» 


Уладзімір СЛАБІН 





(Працяг. Пачатак у МеМе 36-37). 


«Чырвоным» злодзеям трэба 
было сцерагчыся: усё ж у ЧК 


збольшага былі перакананыя. 
камуністы, якія трохі “дбалі 
пра аўтарытэт новае улады 
і не даравалі «праколаў». 
У Обальскае воласці міліцыя- 
нер Ануфры Мядзведзеў 


з хеўрай грабежнікаў удзель- 
нічаў у крадзяжы авечак ды ко- 
ней, а падчас вобшуку ў ў Вальдэ- 
мара Вальдмана выкраў гадзін- 
нік. Злачынца быў расстраляны. 


Расстраляныя былі Пракоп 
Закаблукаў і Ягор Маркаў, 
якія ў Паташанскае воласці 
«праводзілі ў начны час рэк- 


візіцыю прадуктаў і нікім на тое 
не былі ўпаўнаважаны» (раба- 
валі--У. С.), а да ўсяго яшчэ 
і напалі на памочніка началь- 
ніка міліцыі Тосіфа Рэйзне- 
ка, які перашкодзіў. 

Папаліся ў той жа час на 
крадзяжы бульбы чырвона- 


неабходны 


мне прыйшлося прысутні- 
чаць на адной з такіх су- 
стрэч. З рабочымі сустра- 
калася інфармацыйная гру- 
па Кастрычніцкага райвы- 
канкама на чале з яго стар- 
шынёй. 


Прадстаўнікі райвыкан- 
кама ў асноўным скардзілі- 
ся на цяжкасці, на недахоп 
у камітэта сродкаў, каб 
нешта змяніць да лепшага. 
Віна за гэтае ўскладвалася 
на нейкія «вярхі», якія 
нічога не вырашаюць і не 
даюць зверху ніякіх каман- 
даў. Праўда, што за «вярхі», 
канкрэтна не называлася. 
Мы, маўляў, людзі малень- 
кія. Пытайцеся ў тых, хто 
вышэй. Усё, што казалі вы- 
канкамаўцы, мне ўжо прыхо- 
дзілася не аднойчы чуць 
на сесіях гарадскога Савета, 
у гарвыканкаме. Складваец- 
ца ўражанне, што адну і тую 
ж справу робяць, падмяня- 
ючы адна адну, раённая 
і гарадская ўлады. 

І ў гар-, і ў райвыканкамах 
горада існуюць адны ! тыя, 
ж аддзелы і выконваюць ад- 
ны і тыя ж функцыі. 

Я запытаў: «Можа было б 
лепш скасаваць у горадзе 


адну структуру кіравання!» 
Старшыня райвыканкама 
адказаў, што гэта пытанне 
спрэчнае. Можна, вядома, 
скараціць ці райвыканкамы 
ці гарвыканкам (але хто ж 
сябе захоча скарачаць?), але 
гэта справа зноў жа вышэй- 
шых уладаў. Ды і ўвогуле, 
ўсе гэтыя рэформы не мо- 
гуць прывесці ні да чаго 
добрага. Вось, маўляў, пача- 
лі перамены ў грамадстве, 
а ў выніку разваліўся Са- 
вецкі Саюз. Бог ведае, што 
можа яшчэ здарыцца, калі 
пачнем рэфармаваць і мяс- 
цовыя ўлады... 

У мяне нават дух пераха- 
піла: аказваецца; віной уся- 
му развал Саюза! 

Збіраўся многа каму вя- 
домы ў Віцебску Александ- 
ронак разам з «Працоўным 
Віцебскам» нават прэмію ў 
некалькі мільёнаў рублёў 
увесці за лепшую прапано- 
ву па аднаўленню былога 
Саюза. Пакуль што прэмія, 
як вядома, не ўручалася 
нікому. Дык, можа: узяўся 
б за гэтую справу Кастрыч- 
ніцкі райвыканкам? 


У. ПЛЕШЧАНКА. 


сходзе. Верныя партнаменклатуры 


прагаласавалі за тое, каб не да- 
пусціць Слямнёва ў наступны тур 
выбараў. Пасля гэтага мы ўступілі 
ў перадвыбарную барацьбу за мес- 
ца ў Вярхоўным Савеце БССР. 
Правялі ў інстытуце сход. Вылучы- 
лі. А калі скончыўся тэрмін вылу- 
чэння, з Менску нам паведамілі, 
што мы няправільна правялі сход, 
і таму яго вылучэнне анулюецца. 
Мы прапанавалі саперніку зняць 
кандыдатуру, паўтарыць вылучэн- 
не і чэсна весці перадвыбарную 
барацьбу. Але атрымалі адмову. 
І тады наша каманда павяла ўні- 
кальную барацьбу за невылучэн- 
не адзінага кандыдата. Прычым 
мы пастаянна паказвалі праз 
сродкі масавай інфармацыі, як 
наменклатура расчышчае дарогу 
сваім кандыдатам і «адстрэльвае» 
такіх, як М. Слямнёў. Мы пера- 
маглі.  Стаўленіца наменклатуры 
не прайшла. І зноў мы вылучылі 
яго кандыдатуру, у чацвёрты раз. 
Слямнёва пачалі пазнаваць на ву- 
ліцах, у транспарце. Да чацвёртага 
вылучэння барацьба, па сутнасці, 
ўжо была выйграна. Што і пацвер- 
дзілі вынікі выбараў. Такім чынам, 
наша каманда правяла наступныя 
перадвыбарныя кампаніі: 1--вы- 
лучэнне ў інстытуце; 2--акружны 





сход; 3--перадвыбарная барацьба 
(усё--у ВС СССР); 4--вылучэнне 
ў інстытуце; Э--акружны сход 
(«адстрэл»); 6--вылучэнне ў ін- 
стытуце (у ВС БССР); 7---«адстрэл» 
у Менску; 8-перадвыбарная 
барацьба супраць безальтэрнатыў- 
най кандыдатуры (наша перамо- 
га); 9--вылучэнне па месцу жы- 
харства (няўдалае); 10--вылучэн- 
не ў інстытуце; 11--перадвыбар- 
ная барацьба; Ф2- перамога. 

Вось пасля ўсяго гэтага ў мяне 
і ўзнікла ідэя, аб тым, што выбары 
трэба выйграваць загадзя. А афі- 
цыйны тэрмін перадвыбарнай 
барацьбы выкарыстоўваць на «да- 
водку», на адшліфоўку свайго 
іміджу. Некалькі месяцаў, адведзе- 
ных на перадвыбарную кампанію 
ў афіцыйным законе (а тое, што 
такі ж тэрмін застанецца і ў но- 
вым законе, няма сумненняў), 
не дазволяць выбаршчыкам як 
след азнаёміцца з кандыдатамі ў 


дэпутаты. А яны, выбаршчыкі, хо- 
чуць галасаваць за таго, хто ім 
больш вядомы. Значыць, пачы- 


наць: перадвыбарную барацьбу 

трэба не сёння, а ўжо ўчора. Мае 

падапечныя знаходзяцца ў перад- 

выбарнай барацьбе да наступных 

выбараў ужо паўтара гады. 
(Працяг будзе). 





У прадчуванні бяды, 


Алесь КРЫГА 





Здрада 


Навокал ганебная здрада. 
Гандлююць табой, Беларусь. 
Гандлюе Вярхоўная Рада, 
Гандлюе манкуртаў хаўрус. 
Хто хлеб прадае, хто Дзяржаву 
Мяшкамі ў Расію вязуць. 

На. герб наш--«Пагоні» выяву, 


На сцяг наш свяшчэнны 
плююць. 


ботамі 
лезуць 


І з бруднымі 


У мову-крыніцу маю... 
І рэжуць, і рэжуць, і рэжуць! 
На часткі старонку сваю... 





БЕЛАГВАРДЗЕЙСКІЯ БАНДЫ ЦІ НАРОДНАЕ ПАЎСТАННЕ? 


армейцы Андрэй Аднаполенка, 
Міхай Логінаў, Мікалай Шча- 
карда і Хрысанф Чартольс. 
Маральнае аблічча вайскоў- 
цаў новага рэжыму наогул было 
каламутным, нездарма ў губер- 
нскіх «Известиях...» з'явілася 
неяк інфармацыя «Лячэнне чыр- 
вонаармейцаў-венерыкаў». 
Традыцыйным пакараннем для 
іх была адпраўка на фронт. 
Туды і накіраваліся  засту- 
каныя на «самавольнае рэквізі- 
цыі бульбы» Аляксей Бабаеў, 
Ануфры Сударонак ды Якаў 
Цыганкоў з Гарадоцкае кара- 
вульнае роты. 
-8- 

Гарадоцкія бальшавікі не былі 
падобныя на высокаідэйных 
марксістаў або прынцыпова 
«чырвоных» латышскіх страл- 
коў. Яны каралі паднача- 
леных, але не мелі на гэта 
маральнага права, бо самі не 
былі беззаганнымі. Выклікаюць 
пытанні тадышнія кадравыя 


перастаноўкі ў ЧК. Вось Вера- 
мей Белавусаў прызначаны 
разведчыкам па 
жніўня, а 28 жніўня зволь- 
нены. Іван Нікіцін стаў началь- 
нікам разведкі 6 жніўня, а 
18 жніўня чамусьці робіцца 
загадчыкам кладавой. Што за 
гэтым стаіць? 

Следчы Гарадоцкае ЧК Іосіф 
Рыбек пабіў усе рэкорды 
махлярства. Прыняты на пасаду 
23 жніўня 1918 года, ён 28 
жніўня быў звольнены, бо не ад- 
павядаў пасадзе. У снежні вы- 
светлілася, што Рыбек, прыма- 
ючы грошы ад грамадзян як 
штраф, нелегальным чынам 
не здаваў іх па прыналежнасці, 
а збіраў у сябе і па звальненні 
знёс з сабой 4100 рублёў; на 
той час гэта былі немалыя гро- 
шы. Спецыяльна створаная 
камісія дала тэлеграму аб 
росшуку былога следчага- 
махляра. 

Калі кралі 


чэкісты, дык што 


Гарадку 12 


ам казаць пра звычайных 
міліцыянераў? У памянёнае 
кнізе Дуброўскага начальнік 
Гарадоцкае міліцыі фігуруе як 
Альфрэд Лусь, але сапраўднае 
яго прозвішча Лус. Недаклад- 
насць магла з'явіцца ад дарэ- 
валюцыйнага напісання 
«Лусь»--тут лёгка зблытаць 
цвёрды і мяккі знакі... Пачаўшы 
са старшыні салдацкага камітэ- 
та 298-га стралковага палка, 
гэты чалавек сцвярджаў 
сябе ў рэпрэсіўнае дзейнасці. 
Аднак увайшоў у смак і, як 
кажуць, «заляцеў». Ён прыхапіў 
сабе мэблю былога памешчыка 
Андрэя Вендта. Нехта паведаміў 
пра гэта кіраўнікам ЧК Мацюхо- 
ву і Кундзевічу, тыя праз 
два дні паехалі на млын пры 
пасадзе Аляксеенкі, дзе жыў 
Вендт і дзе высветлілася, 
што тав. Лус сапраўды ўзяў 
мэблю дзеля свайго асабістага 
камфорту. А паводле цыркуля- 
ра іншагародняга аддзела, уся 


маёмасць заможных асоб, якія 


зніклі, баючыся арышту, 
канфіскавалася або перада- 
валася бяднейшаму  насель- 
ніцтву. Пастановай калегіі 


аддзела ўпраўлення Лус 31 каст- 
рычніка 1918 года быў адхілены 
ад свае пасады. 


У сэнсе ўзроўню ідэй- 
насці і агульнае культуры 
не адставаў ад галоўнага 


міліцыянера Гарадоччыны 
яго веліжскі калега. Хоць зараз 
Веліж і знаходзіцца ў Расіі, але 


гэта, па-першае, беларуская 
этнічная тэрыторыя, (досыць 
звярнуцца, напрыклад, да зна- 


камітае карты Яўхіма Карскага), 
па-другое, Веліж мае непасрэд- 
нае дачыненне да тэмы арты- 
кула... Неяк увечары былы 
начальнік 1-га раёна Веліжскае 
павятовае” міліцыі Сцідзянцоў 
напіўся самагонкі і надумаў 
наводзіць парадкі сярод чырво- 
наармейцаў, якія ахоўвалі скла- 
ды з харчам. 
(Працяг будзе). 

Калі табе, шаноўны чытач, здалося, што гэта Рыга ці Талін, цябе чакае 


расчараванне, 


але расчараванне прыемнае (ці, дакладней, зачараванне 


новага «гатунку»), бо на здымку ты бачыш гармонію сваёй зямлі, дзе 


ўсё шчасліва ўраўнаважана: і краса прыроды, і тварэнне на ёй чалавечых 


рук. 


Здаваласяўтак і павінна было б быць паўсюдна, дзе жыве і творыць ча- 
лавек, але, відаць, бывае толькі тады, калі і жыве, і стварае ён па зако- 


нах дабра і прыгажосці. 


накрэсленай на сцягах грамадства Ідэі. 
Удьімех жа, які ты бачыш перад сабою, быў зроблены мною ў Паста- 


гах у канцы 70-х, і 


Калі лад жыцця, якім кіруецца ён, адпавядае 


хаця па знешніх прыкметах ён нагадвае гармонію, 


у сапраўднасці «гармонія» доўгія гады хавала ў сябе яскравую дысгар- 


монію савецкіх часоў на Беларусі. 


адной з самых 


Справа ж у тым, што пры вонкавай 


захаванасці касцёльнага ансамбля ў Паставах, даскана- 


лых па злучанасці з прыродным асяродкам пабудоў канца ХІХ ст., 
доўгія гады ў ім не панавала слова божае, не ўзносіліся малітвы да 


Ля экрана 





чаму б не 
паўтарыць? 


на абласным 
тэлебачанні чарговая літара- 
турная праграма «Дзвіна» 
пачыналася 8 снежня на трох 
мовах: ідыш, беларускай і рус- 
кай. Яна была праведзена на- 
пярэдадні нацыянальнага габ- 
рэйскага свята Ханукі і 
была прысвечана яўрэйскім тэ- 
мам. 

У перадачы прагучалі вер- 
шы Д. Сімановіча, гледачы 
змаглі пабываць у лабараторыі 
фотамайстра М. Шмерлінга, 
наведаць сінагогу, пра якую 
расказаў Ал. Заводнік. Вялі- 
кая частка праграмы была 
прысвечана памяці  загінуў- 
мых у віцебскім гета. Цікавую 
перадачу завяршыў сваімі пес- 
нямі Б. Бляхман. 

На жаль, гэта ці не першая 
праграма пра культуру нацыя- 
нальнай меншасці на тутэй- 


шай тэлевізіі. Таму.., (гл. зага- 
ловак). 


Упершыню 


С. Ю. 


Спяшайцеся! 


Навіна ад кінаклуба «Дыя- 
лог». З 14 да 17 снежня ў Па- 
лацы культуры прафсаюзаў ён 
паказвае атрыманыя ад па- 
сольства Францыі фільмы 
прадзюсера Анатоля Дамана. 


М. К. 


таму, 






Хто 
дапаможа! 


На віцебскіх, яўрэйскіх Стара- 
Уланавіцкіх могілках, якім, пэў- 
на, ужо каля веку, ідуць будаў- 
нічыя работы. 

Два дзесяткі гадоў, як мо- 
гільнік знаходзіцца ў заняпа- 
дзе. Рабуюцца старыя помні- 
кі, разбіваюцца магільныя плі- 
ты. Праз вечнае--здавалася 6-- 
месца спачыну пракладзена да- 
рога, да яго ўшчыльную наблізі- 
ліся лецішчы, гаражы... 

У тутэйшых габрэяў узнікла 
патрэба абараніць памяць аб 
нябожчыках. Створаны камітэт 
па добраўпарадкаванню могілак 
з дапамогаю архітэктурнага 
ўпраўлення гарвыканкама, дзя- 
куючы ахвяраванням прыват- 
ных асоб і арганізацый--дарэ- 
чыне толькі беларускіх, але й за- 
межных--пачаў пабудову паўта- 
ракіламетровай агароджы. Яе 
ўзвядзенне ўжо «паглынула» 
колькі мільёнаў рублёў. Аднак 
пабудавана пакуль невялікая 
частка ад плануемага. Далейшыя 
працы на мяжы спынення: срод- 


каў катастрафічна не хапае. 
К. СТУСЬ. 


Ханука: імша, 
імпрэзы 


З нагоды нацыянальнага габ- 
рэйскага свята- Ханукі--у яўЎ- 
рэйскіх нядзельнай школцы і 
маладзёжным клубе прайшлі 
імпрэзы, а ў віцебскай сінагозе- 
імша. “ 


Ю. СЯРГЕЕЎ. 











































творцы, не жыла прыгажосць і надзея. Па волі мясцовых правадыроў ад! 


КПСС ён быў ператвораны ў . 


дамі тае вытворчасці, а вонкава прывабная краса напаўняла душу рэдка-. 
пратэсту. Такія 


га наведвальніка гэтых мясцінаў 
вось знатакі прыгожага кіравалі, д 


Сёння пастаўскі прыгажун-касцёл вяртаецца да ранейшага высокага 
адбываецца рэстаўрацыя знявечанага інтэр'ера, 
ваецца арган. І дай Божа, каб не толькі знешняя краса яго ўпрыгожвала 
так далёкія зараз ад былога росквіту і добрага ладу. 
Хай рэдкі па прыроднай дасканаласці куток беларускае зямлі ператво- 
рыцца ў сад гармоніі і сапраўднае культуры, 
чалавек адчуе і сваё боскае прызначэнне тут, на сваёй зямлі, 
ведае,---можа гэта і ёсць той адзіны Рай, аб якім мараць нашы сасмаглыя 


прызначэння, 


старыя Паставы, 


і знявечаныя душы. 


«філію віленскага завода радыёкампа- 
нентаў (1). Уся храмавая тэрыторыя была завалена і атручана адыхо- 


пачуццем ганьбы і 
ы і цяпер кіруюць намі. 


-” 


Алесь МЕМУС. 


Адным радком 


Беларуская пошта выпусціла 
ражытнага герба Менска. 
Полацка--паштсвы знак 
ской геральдыкі. 


з а 


арганіз 


філія 


выпусціла буклет 


Нінбургская 
(1В МУ) 


скімі арганізацыямі. 


Бясплатныя аб'явы (купля, продаж, абмен, рознае), він- 


37-28-44. 


шаванні, спачуванні. Тэл. 


Куплю кнігу Сяргея Абразцова «Мая прафесія». Тэл-ны: 


36-35-93, 4-72-07. 


Высакаякасныя пераклады на польскую мову і з поль- 


скай--на беларускую і рускую тэкстаў, у т. л. тэхнічных; 
дзелавая і асабістая перапіска; абслугоўванне перамоваў; 


натарыяльнае засведчанне перакладаў; машынапіс на 
трох мовах. Тэл. 36-16-29. 

Прадаю недабудаваны катэдж у пас. Васькавічы. Тэл. 
1-69-52. 

Прадаю газавую ўстаноўку для л/аўтамабіляў. Тэл. 
5:95-29. 





лады" 








Слоўнікі 

абра уля 

га І 220007, Белорусь, г.Менск, 
гая вул. аа паца, 43, я 704 


Гэта другі--пасля маркі 


«Ніжнесаксонска- беларускія 
гу якім папулярна расказваецца пра нашу краіну, аб сувязях. між 
Нінбургам і Віцебскам, паміж беларускімі ды нямецкімі грамад- 


25- рублёвую марку з выяваю ста- 
з сімвалам 


длюстраваннем беларускай гарад- 


фо ж 


ацыі па міжнародных 


кантакты», 


Н. КІЛДЗІНГ. 


Мастацкія творы 
Рэлігійная літаратура 
Перавыданне эміграцыйнай прэсы 


Тэл./факс (0172) 21 77 40 


кантактах 


ўсталёў- 


дзе; звяртаючыся да Бога, 
бо, хто 










а 


4; 








(Э; 


Прытча 


Аркадзь ШУЛЬМАН 
Сытыя сябры 


Зімой ва ўсім пансіянаце 
жылі толькі вартаўнік, прыб- 
лудны сабака ды такая ж 
прыблудная кошка. Часам 
вартаўнік наліваў ім у міску 
юшку, даваў рыбу ці бульбу. 
Ежы не хапала,і з-за кожнай 
косткі сабака й кошка пачы- 
налі грызню. Кошка выгінала 
хрыбет і станавілася падоб- 
най на рысь перад кідком. 
Сабака брахаў і стараўся 
ўхапіць яе за хвост. Ва ўсім 
свеце не было найбольшых 
ворагаў, чым кошка і сабака. 

Так працягвалася да лета. 
Улетку, калі пансіянат ажываў 
і цэлыя натоўпы адпачываю- 
чых дзеля забавы насілі кош- 
цы і сабаку ежу, яны пера- 
ставалі біцца. І не таму, што 
станавіліся тоўстымі ды непа- 
варотлівымі. Проста біцца не 
было за што. І яны пачыналі 
сябраваць... Да наступнай зі- 
мы. Пераклад з рускай 

Ю. СЦЯПАНАВА. 





баг рш чы ыкаў 


чныя я выбары". 


“за збна крата 





Галоўны рэда ктар Барыс. 
С ХАМАЙДА- 


РЭДАКЦЫЙНАЯ РАДА: 
Валянцін АРЛОЎ 
Хрыстафор ЖАЛЯПАЎ 
Васіль ІГНАЦЕНКА 
Юры ЛАЎРЭНАЎ 
Ларыса МІХНЕВІЧ 
Міхась ПАЎЛАЎ 
Уладзімір ПЛЕШЧАНКА 
Леанід ТАМАРОВІЧ 
Ігар ЦІШКІН 
Мастак Р. Клікушын. 
Фотаздымкі М. Міхайлава. 
Камп'ютэрны лызайн: 
Я. Калбовіч. 
Адрас рэдакцыі: 210601, 
м. Віцебск, вул. Гогаля, 17. 
Тэл. 37-35-06, 37-28-44. 


. Аўтары апублікаваных 
“маг эрыялаў нясуць адказнасць за 
падбор ды дакладнасць 
нададзеных о фактаў,  пыгатаў, 
“таспадарча-статыстычных (аных, 
“ласных імёнаў, геаграфічных 
назваў і іншых о Звестак, якія 
ўуўлтюцца дзяржаўнай ці 
«нсцыяльна ахоўваемай законам 
гаччніцай. 
Рэдакцыя можа апублікаваць 
артыкулы Ў парадку 


абмеркавання, “не падзяляючы 


пункт гледжапня аўтара. 


Пры перадруку спасылка на 
“Выбар” абавязковая. 


Рукапісы не вяртаюцца й не 


рэцэнзуюцца. 


Бягучы рахунак рэдакцыі 
“ 200700962 у Віцкамбанку . Код 
(МФО) банка 150801701. Газста 


пабраная і надрукаваная 
афсетным спосабам у Віцебскай 
узбуйненай друкарні імя 
Камінтэрна: г. Віцебск, вул. 


Шчарбакова-Набярэжная, 6. 


Вылаецца.з кастрычніка 
1991 г. 


Выходзіць штотыднёва па 
сярэлах 
Пумар падпісаныя да руку 
14.12.1993 г. 
5. Мала, 


17 І. 
: Кошт 15 руб. 


“ОО Эк З. 


Ме 39 [67], 145--21 снежня 1993 г. 


